

उल्लास

आज से शुरू होगा वार्षिकोत्सव, बैंड, डीजे व हनी सिंह की प्रस्तुति से सजेगा 'फ्लक्सस'

आइआइटी के उत्सवी 'मंच' पर मिलेगा सफलता का मंत्र

इंदौर (नईदुनिया प्रतिनिधि)। भारतीय प्रौद्योगिकी संस्थान (आइआइटी) इंदौर का तीन दिवसीय वार्षिकोत्सव 'फ्लक्सस' शुक्रवार से शुरू होगा। कार्यक्रम में दो हजार से अधिक विद्यार्थी शामिल होंगे। आइआइटी की ई-सेल ने इंदौर और आसपास के शहरों के 40 स्टार्टअप संचालकों को भी आमंत्रित किया है। इन्हें आइआइटी नए निवेशकों से मिलवाएगा। स्टार्टअप संचालकों को कौशल विकास का प्रशिक्षण दिया जाएगा। इसके साथ ही, उत्पाद बनाने, शोध करने व अन्य विषयों से संबंधित सहायता के लिए एमओयू भी करवाएगा। इसमें सफल उद्यमी अपनी कहानी बताकर स्टार्टअप संचालकों को प्रोत्साहित करेंगे। तीन दिवसीय आयोजन में वर्ल्ड फेमस बैंड व डीजे नाइट के साथ हनी सिंह की प्रस्तुति विशेष आकर्षण रहेगी।

2000

विद्यार्थी शामिल होंगे
आयोजन में

40

से ज्यादा स्टार्टअप संचालकों को
भी किया आमंत्रित

किस दिन क्या होंगे आयोजन



सिंगर हनी सिंह।
● इंटरनेट मीडिया



वार्षिकोत्सव के पहले दिन फेमस बैंड एप्रिकाट की प्रस्तुति होगी। ● इंटरनेट मीडिया

**स्पर्धाएं भी होंगी
हजारों रुपये के
पुरस्कार मिलेंगे**

10 से 12 मार्च तक सांस्कृतिक कार्यक्रमों के तहत डांस प्रतियोगिता होगी। इसमें तीन विजेता टीमों को 80 हजार रुपये तक के नकद पुरस्कार दिए जाएंगे। इसी तरह गीत-संगीत, सोलो एक्टिंग, कविताएं और कई अन्य विषयों पर प्रतियोगिताएं होंगी।

10 मार्च : शाम वर्ल्ड फेमस एप्रिकाट बैंड की प्रस्तुति होगी।

11 मार्च : शाम को डीजे नाइट में धमाल होगा। इसी दिन अलग-अलग विषयों पर कंटेंट तैयार करने वाले यूट्यूबर भी शामिल होंगे। वे विद्यार्थियों को बताएंगे कि उन्होंने कैसे अपने सफर की शुरुआत की और किस तरह के संघर्षों के बीच सफल हुए।

12 मार्च : शाम 7 बजे स्टैंडअप कामेडी में संदीप शर्मा हंसी की फुहारे छोड़ेंगे। इसी दिन रात 8 बजे से पाप सिंगर हनी सिंह प्रस्तुति देंगे। कार्यक्रम में आइआइटी के अलावा शहर के दो हजार से ज्यादा विद्यार्थी शामिल होंगे।